

kienet tgawdi f'ghajnejn in-nies kienet meta l-oghla awtorità civili stiednet lill-Akkademja tal-Malti biex tiggedded fl-istrutturi taghha biex, filwaqt li tibqa' tgawdi l-awtonomija, tilbes is-setgħa governattiva li biha tkun tista' twassal l-ideali taghha dejjem ahjar u, fejn hemm bżonn bl-id soda msahħa mis-setgħa tal-ligi, tara li l-jeddijiet ta' l-Ilsien Malti bhala Lsien Nazzjonali jitharsu dejjem u kullimkien.

Dan, anke jekk b'pass meqjus, l-Akkademja wettqitu. U issa għandna f'idejna Abbozz ta' Ligi u Statut Rivedut li jikkumplimentaw lil xulxin. Fil-fehma tiegħi, dawn għandhom ikunu l-aqwa strumenti biex jiżguraw mhux biss gejjieni sabiħ għall-Akkademja iżda wkoll snin ta' hidma fejjieda għat-tharis u t-tisbiħ ta' l-Ilsien Malti. Għaliex, ngħiduha kif inhi, illum jidher car li bil-volontarjat biss, anke jekk dan huwa mill-aktar habrieki, ma naslu mkien. Hemm bżonn li l-Akkademja jkollha r-rizorsi, il-facilitajiet u s-sahħa biex dak li tgħid hi jghodd f'ghajnejn il-pubbliku – hwejjeg li l-Gvern biss jista' jagħtihom.

Din kienet u għadha l-holma ta' bosta hassieba fi hdan l-Akkademja. Fl-imghoddi, dawk ta' qabilna mexxielhom li, bil-manuvri li kienu jghoddu għal zmienhom, igibuha żewġ biex fl-aħħar il-Malti sata' jirbah u jiehu postu. Fiz-zminijiet tal-lum il-problemi huma ta' xorta ohra u nkunu tassew gwejjef jekk dan ahna ma nintebhux bih u nhabirku biex il-qala' tagħna ndawruh skond il-fejn illum qed jonfoħ ir-rih.

WERREJ

EDITORJAL	1
GORG BORG	
<i>Għar Dalam</i>	24
<i>Poezija</i>	24
<i>Naf Titel</i>	35
<i>Imhabba Sewda</i>	35
RIGU BOVINGTON	
<i>Manuel</i>	
<i>Nicholas-Borg:</i>	
<i>Poeta Malti-Awstraljan</i>	17
DR. CHARLES BRIFFA	
<i>Il-Qawwa tal-Malti</i>	8
<i>Insellmu lil</i>	
<i>Min Halliena</i>	11
<i>Mill-Imghoddi</i>	22
<i>Intervista lil</i>	
<i>Gorg Pisani</i>	23
<i>Kumpliment lil</i>	
<i>Ilsienna</i>	25
JOHN BUTTIGIEG	
<i>Ipokrezija</i>	37
CHARLES COLEIRO	
<i>Destin</i>	21
<i>Ucuħ</i>	21
<i>Xewqat</i>	21
THOMAS FRELLER	
<i>Il-Malti –</i>	
<i>Lingua Punica...?</i>	1
JOE FRIGGIERI	
<i>Durham 11.5.96</i>	36
P. SCIBERRAS	
<i>Wirt Battal</i>	34
<i>database</i>	36
<i>Mid-Djarju tat-Tarzna</i>	38
VICTOR XUEREB SJ	
<i>Miju Mekkek</i>	
<i>ta' l-Iljade</i>	29

Il-Malti – Lingua Punica jew Lingua Arabica?

Aspetti tad-diskussjoni internazzjonali li kien hemm lejn tmiem is-Seklu Tmintax u l-bidu tas-Seklu Dsatax.
(Bidla li sehħet fl-għarfien ta' l-Ilsien Malti)

(KITBA TA' THOMAS FRELLER)

(MAQLUB GHALL-MALTI MINN ACHILLE MIZZI)

It-tieni nofs tas-Seklu Tmintax ma kienx biss iż-zmien meta certi ċirkoli xjentifiċi u kulturali ta' l-Ewropa bdew jiżviluppaw interess qawwi f' dak kollu li kellu x'jaqsam ma' l-istorja u l-kultura tal-klassiċi Griegi u Rumani. Kien żmien ukoll meta tqanqal interess kbir fil-kultura u l-wirt orjentali u dak Għarbi. Dan l-interess u din il-gibda kienu min-naħa l-waħda interess estetiku u vizwali kif, per eżempju, jidher min-namra ġdida li kellhom l-Ewropej mal-hrejjef ta' l-*Elf Lejl u Lejla*. Jidher ukoll minn kemm-il darba naraw modi u lbies orjentali fil-pitturi ta' Antoine Favray u ta' Francesco Guardi. Dan l-interess jidher ukoll minn għadd ta' studji profondi dwar il-lingwistika u l-istorja Għarbija - studji li hargu l-aktar minn universitajiet fi Franza u fil-Ġermanja.

Ftit wara li sehħ dan l-iżvilupp, tqanqal interess kbir fit-tiftix tan-nisel ta' l-Ilsien Malti. Fost il-ġgajta ta' studjużi li stharrġu dan is-sugġett kien hemm nies ta' isem bħall-orjentalista Franciż ta' fama Sylvestre de Sacy, il-filologista Friedrich Muentner kif ukoll il-lingwisti Ġermaniżi, Professur Johan Bellermann u Wilhelm Gesenius. Sa mis-Seklu Sittax, f'hafna nhawi, l-Ilsien Malti kien beda jinteressa lil diversi storjografi, lingwisti u diletanti ohra. Fl-1588, Hyeronimus Megiser, l-"Ordinarius Historiographicus" tas-Swabja kien gie Malta u gābar bosta kliem u frażijiet Maltin. Wara, kien ippublika partijiet minn din il-lista fi ktieb li kien hareġ fl-1603 u li jgħib l-isem ta' "Thesaurus Polyglottus vel, Dictionarium Multilingue" (Frankfurt a.M. 1603) kif ukoll fil-wisq magħruf xogħol tiegħu "Propugnaeculum Europae" (Ippubblikat Leipzig fl-1606, fl-1609, imbagħad wara fl-1610, kif ukoll fi Krakovja fl-1611). Fi studji li kitbu Albert Friggieri, William Cowen u Arnold Cassola, dawn ukoll jikkellmu b'aktar dettall dwar din il-lista u dwar il-konnessjoni li dan Megisar kellu ma' Malta. Fl-1663 Sir Philip Skippon żar Malta u huwa wkoll gābar diversi kliem u frażijiet Maltin. Iżda r-rakkont tal-vjaġġ tiegħu ma' gie ippubblikat qabel l-1732 meta deher fiċ-"Churchill's travels". Madankollu xi sentejn qabel, il-Franciż Thezan, li kien kavallier ta' l-Ordni ta' San Ġwann,